

જુઓ, સત્સંગનું મહાત્મ સમજાય છે

જુઓ, સત્સંગનું મહાત્મ સમજાય છે,
ધર્મ ધર્મ થઈને જીવતાં પરિણમાય છે. - જુઓ....

‘કોઈનીયે અથડામણમાં આવશો ના કદીયે’;
આ જ વાક્ય આરાધને મિલે મોક્ષ, કહીએ.

જયારે સત્યનોયે આગ્રહ છૂટી જાય છે,
ત્યારે વીતરાગ સંપૂર્ણ ઓળખાય છે. - જુઓ....

‘આહારી આહાર કરે, નિરાહારી જાણે માત્ર’;
આ જ વાક્ય આરાધને ભણી લીધાં સર્વે શાસ્ત્ર.

માત્ર ખાણું-પીણું ‘દાદાજી’ને અર્પાય છે,
વિધિ ખાતાં પૂર્વે સ્હેજાસ્હેજ થઈ જાય છે. - જુઓ....

‘આખું જગત વ્યવસ્થિત, ખાલી કૂવે પડવા’;
આ જ વાક્ય આરાધને જ્ઞાન-મોક્ષ જપતાં.

જેવું કલ્પે એવો પોતે જ થઈ જાય છે,
આત્મ-સ્થિરતાથી અહીં મોક્ષ વર્તાય છે. - જુઓ....

‘જ્ઞાન’ લીધા પછી ચાહે ગમ્મે ત્યાં હો મહાત્મા;
યાદ આવે અવસ્થામાં ‘હું છું શુદ્ધ આત્મા’.

ફક્ત એક સમય શુદ્ધ ચિત્ત હ્યાં પમાય છે,
અંતકાળે પૂર્ણ કેવળજ્ઞાન હ્યાં થાય છે. - જુઓ....

‘જાળીએથી જે શ્રી કૃષ્ણ’ સંયોગી-વિયોગને;
સત્સંગ ના મળે ત્યારે કહીએ શું તમને ?

ઠારો શ્વાસોચ્છવાસ અમને હવે ‘દાદા’ લહાય છે,
આ તો બફાયેલાં હૈયાંની વરાળ હાય છે. - જુઓ....

